



-:प्रेस नोट:-

दिनांक- 13.11.2025

कार्यालय पुलिस अधीक्षक बांदा

- ❖ यातायात जागरूकता माह अभियान के क्रम में अपर पुलिस अधीक्षक बांदा व सहायक पुलिस अधीक्षक के नेतृत्व में महाराणा प्रताप चौराहे पर वाहनों की चेकिंग करते हुए गीत-संगीत के जरिये आमजन को यातायात नियमों की जानकारी देकर पालन हेतु किया गया प्रेरित साथ ही नियमों तोड़ने वालों को दी गई कड़ी चेतावनी ।
- ❖ इस दौरान सड़क सुरक्षा के प्रति साइकिल चालकों को भी निर्धारित लेन में चलने हेतु जागरूक करते हुए रात्रि में दृश्यता बढ़ाने हेतु साइकिलों पर लगाए गए रिफ्लेक्टर टेप जिससे की अन्य वाहन चालक बनाए रखे सुरक्षित दूरी ।

विवरण- पुलिस अधीक्षक बांदा श्री पलाश बंसल के कुशल निर्देशन में यातायात जागरूकता माह नवंबर के अंतर्गत जनपद में होने वाली सड़क दुर्घटनाओं को कम/नियंत्रित करने तथा यातायात नियमों के प्रति आम-जनमानस को जागरूक करने हेतु विभिन्न माध्यमों से व्यापक जागरूकता कार्यक्रमों का आयोजन किया जा रहा है, इसी क्रम में आज दिनांक 13.11.2025 को अपर पुलिस अधीक्षक बांदा श्री शिवराज व सहायक पुलिस अधीक्षक/क्षेत्राधिकारी यातायात सुश्री मेविस टॉक के नेतृत्व में यातायात पुलिस द्वारा महाराणा प्रताप चौराहा पर दोपहिया व चारपहिया वाहनों की चेकिंग की गई । इस दौरान दोपहिया एवं चारपहिया वाहनों की सघन चेकिंग की गई तथा यातायात नियमों के पालन हेतु जागरूक/प्रेरित किया गया । चारपहिया वाहनों से काली फिल्मों को उतरवाया गये तथा अपील की गई कि चारपहिया वाहन चलाते समय सीट बेल्ट अवश्य लगाएँ, दोपहिया वाहन चलाते समय हेलमेट पहनें, वाहन चलाते समय मोबाइल फोन का प्रयोग न करें एवं निर्धारित गति सीमा का पालन करने हेतु प्रेरित किया गया । जिन वाहन चालकों द्वारा यातायात नियमों का उल्लंघन किया गया, उन्हें मौके पर ही सख्त चेतावनी दी गई । साथ ही सड़क साइकिल से चलने वाले लोगों को भी यातायात नियमों का पालन करते हुए निर्धारित लेन में साइकिल चलाने हेतु प्रेरित किया गया तथा साइकिलों में रिफ्लेक्टर टेप भी लगाये गए जिसके की रात्रि के समय उनकी साइकिलें दूर से ही दिखाई दें और अन्य वाहन चालक उन्हें दूर से पहचान कर सुरक्षित दूरी बनाए रखे और दुर्घटना की सम्भावना कम हो सकें । इस दौरान आमजन लोगों को स्थानीय लोकगीत/संगीतों व सांस्कृतिक कार्यक्रमों आदि के माध्यम से यातायात नियमों की जानकारी देकर जागरूक भी किया गया तथा अन्य लोगों को भी जागरूक करने हेतु प्रेरित किया गया । बांदा पुलिस द्वारा आगामी दिनों में ऐसे ही जागरूकता/चेकिंग अभियान निरंतर रूप से चलाए जाएंगे, जिससे शहर में यातायात व्यवस्था को और अधिक सुचारु बनाया जा सके और सड़क दुर्घटनाओं में कमी लाई जा सके ।